

OTUTU IHEIRIBAÀMÀ NKE OGWUGWỌ -- IME KA OSIMIRI DAJUỌ

Jon 4:46-54; Mak 2:1-12; Matiu 8:1-27

IHEOMUMU 32 - Nke Ndi etiti

AMAOKWU IBUN'ISI: “Ekpere nke okwukwe ahu gāzọputa kwa onye ahu aru nādigh ike, Onye-nwe-ayi gēme kwa ka o bilie” (Jemes 5:15).

Okwukwe Nke Otù Nwoke Náejéré Ezezi

Jisọs meere ndi mmadu iheoma ebe o bula O jéré. Igwè mmadu naagba Ya gburugburu mgbe o bula ha nuru na O no nso --o dighi kwa mgbe o bula O chughachiri onye o bula azu. Naání ihe Jisọs naachọ bu ka mmadu nwee okwukwe n'ebe Ya onweYa no. Onyenweanyi puru ime ihe di ukwu mgbe anyi kweere!

Onye ahụ nke náejéré eze ozi nwere nwanwoke nke aru náadighi ike, ma o kwere na Jisọs puru igwo ya. Na mazi ahụ bu nnoo ogaranya apughị inyere ya aka mgbe oria batara n'ezinaulo ya. Otutu ndi ogaranya n'otu n'otu enyewo ndi dibia nke uwa akụ ha niile ma asi na ha puru ime ka aru otu nime ndi ha huru n'anya di ike; ma mgbe Nna anyi nke Eluigwe sirị na oge onwu eruwo, o dighi ego puru inye onye dibia ike ime ka ndu a di ogologo (Eklisiastis 8:8; Job 14:5).

Onye ahụ nke náejéré eze ozi aghaghị ikwerewori na Jisọs nwereike ilu olu ebube ahụ, ma o chekwara na o di mma ka Jisọs soro ya jeé n'ulo ya. O gaabu na o nutubeghi na Jisọs puru ikwu naání okwu onu site n'ebe di anya, ihe O kwuru ewee mezue.

Jisọs kwuruokwu nke metutara ndiozo nke no n'ebe ahụ mgbe O sirị, “O buru na unu ahugh ihe-iriba-ama na olu-ebube, unu agagh-ekwe ma-oli.” Ha agaghiekwere ma ha ahughị. Nke ahụ abughị okwukwe. Pọl sirị, “N'ih na o bu n'olile-anya ka azoputara ayi: ma olile-anya nke anahu anya abugh olile-anya: n'ih na ihe madu nahu anya, gini mere o ji nele anya ya” (Ndi Rom 8:24). Ikwere na ihe anyi naapughị ihuanya bu okwukwe. Abraham nwere okwukwe di ukwu, n'ih na o kwere na Chineke ahụ Onye “nākpọ kwa ihe nādigh; dika asi na ha di” (Ndi Rom 4:17). Mgbe anyi naagu ndi Hibru isi iri-na otu, anyi naaghota ihe okwukwe bu, na ihe o puru ime. Ndi okwukwe edeputara n'ebe ahụ kwere n'ih nke náadighi mfé ihuanya. Jisọs chorọ ka ndi Galili ndia nwe okwukwe di otu ahụ.

Agworo Nwa ya Nwoke

Mgbe mazi ahụ nuru ka Jisọs sirị “Ga nke gi; nwa-gi nwoke di ndu,” o kwere wee laba naání ya. O buru na anyi tinye nwa okwukwe ntà anyi nwere n'olu, wee jide mkwa ya obuna mgbe anyi naahughị ihe o bula, Chineke gaakwughachi anyi, ma nye kwa anyi okwukwe nke karij.

Ndi oru nke mazi ahụ wee zute ya, o wee choputa na nwa ya nwoke malitere idi ike n'oge ahụ Jisọs sirị ya, “Nwa-gi nwoke di ndu.” Ezinaulo ya niile wee kwere na Jisọs mgbe ha huru olujiribaama ahụ. Otutu mgbe umummadu n'ubochi taa adighi ekwere na Jisọs obuna mgbe ha huru ihe ekpere na okwukwe luptara.

Onye Akukuaru ya Nwuranwu

Otu aka ahụ Ndi Farisii na ndi oka iwu biakwara inu ozizi niile nke Jisọs, kama o bu nkocha ka ha bira ikocha. Jisọs ewedaghị okwu Ya niile iji mee ihe gaato ha utu. Akwukwo Nso sirị na O kwusara okwu Ya niile nye ha. Jisọs naele anya ka ndi ozi Ya mee kwa otu ahụ. Mgbe Jisọs kwusara okwu ahụ, “Ike nke Onye-nwe-ayi dinye-kwa-ra Ya ime ka aru di madu ike” (Luk 5:17). Pọl gwara Timoti si “Kwusa okwu-Ya tukwasi uche n'olu-gi n'oge kwesiri ma-ebu n'oge nekwesigh; tu madu nmehie-ha n'anya, ba nba, riọ ariri, n'ogologo-ntachi-obi nile na ozizi nile” (2 Timoti 4:2). Mgbe ekwusara Okwu ahụ n'uzo di otu a, ike Chineke na anọ nso ime ka mmadu di ike. “Ihe-iriba-ama ndia geso kwa ndi kwere; n'aham ka ha gachupu ndi-mo-ojo ... ha gebikwasi ndi-nriaria aka, age me kwa ka aru-ha di ike” (Mak 16:17, 18).

Ka igwe mmadu ahụ gbara Jisọs gburugburu nime ulu, o di ndikom anọ butere otu enyi ha nwoke n'elu ihe ndina ya nke nraria ya di kwa ukwu. Ha nwere okwukwe na o buru na ha gaeburute ya n'ebe Jisọs no, na aru nwoke ahụ gaadi ike. Ha rigoro n'elu ulu ahụ, kpupu eluulo, wee buda onye ahụ aru náadighi n'iru Jisọs. Obi toro Jisọs utu, mbe O huru okwukwe ha O wee mee ka aru nwaogbenye ahụ di ike.

Jisọs naachọ ihu udi okwukwe a nime anyi. O naghiacho ka anyi kwe ka ihe o bula gbochie anyi itukwasi Ya obi. O siwo na o buru na i kwere, i gaahu ebube Chineke. Nwute di aña ka o gaaburu Ya mgbe anyi naenwe obi abuo n'ebe O no, naagbanyeghi mkwa niile di ebube O nyeworori! Ma asi na okwukwe adighi o bu ihe anaapughị ime, bu ime ihe gaato Ya ezi utu.

Otutu mgbe anyi naekwe ka ihe ufodu gbochie ekpere anyi irute n'ebe Chineke no. O gaabu na anyi naeche na ohere adirighi anyi iji kpeekpere; maobu na anyi naarapu ikpe kwa gan'iru ma o buru na anyi anataghị oziza na

mbụ. Ma okwukwe naeguzogide rue mgbe mmeri b́ara, ọbuńa ma ọ gaewe anyị “irigoro n’elu ulo, kpupu elu ulo, wee buda onwe-ayi ihu Jisqs.”

“Ana-agbaghara Gi Nmehie-gi Nile”

Jisqs gworo nwoke a n’uzo di iche site n’uzo O si gworo ndiozo di. O juru ndi mmadu ahụ anya mgbe ha nuru ka O siri “Nwa, anagbaghara gi nmehie gi nile,” ma onu di ana gaabuwori nke onye ahụ akuku aru ya nwuranwu inata nzoputa na ogwugwo n’otu mgbe ahụ! O gaabu na o dibeghi mgbe o chere ihe banyere nmehie ya n’oge garaaga, na oké nsogbu ha kpata ya. Ma Jisqs puru ihu ochicho nke obi ya ime ihe o bua Onyenweanyi choro ka o mee, n’ihi nke a O wee nye ya ngozi okpukpu abuo. O juru si, “Ole nke ka nfe, isi ... Anagbaghra gi nmehie-gi nile; ma-ubu isi, Bilie, chiri ute-gi, jeghari kwa?” Jisqs choro ka ha marakwa na Ya puru igbaghara nmehie niile, ka ha wee kwere na Ya bu Okpara Chineke --- n’ihi na ha matara na o bu naan’ Chineke naagbaghara nmehie niile.

Ma ndi odeakwukwo ndi obi ha juputara n’icho ntupo, enweghiike ihu udi Chineke nke O nwere wee si na O naekwulu Chineke. Asikwari na ha matara na O bu Onye nke abuo n’isi Chineke! Asi kwa na ha nwere ezi obi nke choro ikwere, Jisqs gaenyewo hari ngozi niile di ebube, O bu naan’ onye ahụ nke kwere natara ngozi nke Kraist. Onye ahụ aru naadighiike ariaghi kwa oria ozo; o chiri ute-ya laa n’ulo ya, mmadu ohuu nime Kraist Jisqs.

Nime iheomumu a, anyi naatule kwa ufodu oluribaama di icheiche nke Matiu naagwa anyi ihe banyere ha. Mgbe Jisqs kwusasiri okwu n’eluugwu, igwe mmadu soro Ya, ufodu wee kwere kwa. Anyi naahu kara mgbe o bua na o bu ndi ahụ nke kwereekwe naenwe ihe uzo nke iketa oké n’ihe nke Kraist.

Ndi Farisii emewo ka o buru omume ha idi naacho itauta n’ebe Jisqs no n’ihe banyere Iwu; ma mgbe O mesiri ka aru onyeekpenta di ocha, O zipuru ya ijekuru onyencha nyere kwa iwu ka ha che kwa n’iru Chineke onyinye ahụ nke Moses nyere n’iwu. Ka anyi naamu ihe banyere ndi Jisqs, anyi naahu na O naakpachapu anya idebe ihe enyere n’iwu; o bu omenaala nke mmadu mere n’onwe ha ka O naadighi edebe, nke bu ihe naewe ndi iruabuo ahụ iwe (Matiu 7:5). Otú o di, Jisqs siri na Ya b́ara imezu ihe enyere n’Iwu. Mgbe olu ya n’uwa a gwusiri, O ghoro Onyeisinchu anyi, mkpa Iwu wee ghara idi anyi ozo (Guo Ndi Hibru 9).

Ihe Nye Mmadu Niile

Mgbe ochiagha ahụ b́akutere Jisqs, o gosiri okwukwe di egwu. O bu onye isiagha nke Ndi Rom, o dighi kwa onye nwere olileanya na o puru ikwere na Jisqs maoli. Ma egosiri ihe nke Ozioma nye mmadu niile, ma anyi agaghi anata ngozi di icheiche site n’ebe Chineke no n’ihi na amuru anyi n’ezinaulo ndi nke Kraist, kama o gaabu n’ihi na anyi kwere n’onwe anyi.

Jisqs siri, “O digh mgbe M’huru oké okwukwe di otu a n’aru onye o bua n’Israel” ihe O naakowa bu na Ndi Ju, bu ndi nke Ya. ekweghi ma dika onyeagha nke Ndi Rom a mere. Anyi agwo na Chineke roputara Abraham, Aisak, na Jakob ibu umu Ya, wee kwe mkwa na site na mkpuru ha ka agaagozi kwa agburu niile nke uwa; ma O naekwu ugbu a na ndiobia gaesite n’owuwaanyanwu na odidaanyanwu wee buru ndi Ya roputara uzo baa n’Eluigwe, bu ndi “obia ahu” ndi puru iba wee nara ngozi nke Chineke site n’okwukwe, ma o buru na anyi ekwere.

Otutu ndi aru ha naadighiike na ndi mmuo ojoo ji b́akutere Jisqs, O wee mee ka aru di ha ike. Aisaia ebuwo n’amuma si, “Ya onwe ya nara nriarria nile ayi, buru kwa oria nile ayi” Jisqs choro igwo anyi mgbe aru naadighi anyi ike, wee kwere kwa site n’okwu ahụ si: “Onye anabu onu ka nwoke ahu bu nke natukwasi madu obi, we me ka anu-aru, bu madu buru ogwe-aka-ya, onye obi-ya nesi kwa n’ebe JEHOVA no wezuga onwe-ya” (Jeremaia 17: 5). O buru na anyi echigharikute ndi dibia n’ihi inweta ogwugwo, anyi naesi n’ebe Onyenweanyi no naewezuga onwe anyi, ihe anyi agaghi adi mkpuruobi Ya ezimma. Nime Abu Oma 50:15, anyi guru: “Kpokukwam n’ubochi nkpagbu; M’gadoputa gi, i gasopu-kwa-ram.”

Abaara Ebilimmiri Mbá

Mgbe Jisqs mesiri iheoma niile O mere, ike gwuru Ya; ma mgbe Ya na ndi naesouzo Ya bara nime ugbo igafe ofe ozo nke oké osimiri, O wee raru ura. Oké ajo ifufe wee fee, egwu wee tuo ndi naesouzo Ya na ha gaemikpu nime mmiri. O gaabu na ha nwereri okwukwe nime Jisqs, n’ihi na ha tiri mkpu si, “Onye-nwe-ayi, zoputa ayi.” N’ihi na egwu turu ha, O wee si ha “Unu ndi okwukwe ntá.” Chineke choro ka umu Ya tukwasi Ya obi naatughi egwu. “Ihu-n’anya nke zuru oké nachupu egwu n’enzi” (I Jon 4:18).

Mgbe Jisqs baara ebilimmiri ahụ mbá, ajo ifufe ahụ wee kwusi, ibobo wee nwuo ndi ahụ n’aru, na ọbuńa ifufe na oké osimiri naana ya nti. Ha aghotaghi na O kwo ha site na mmalite nke okike, na olu nke aka Ya aghaghi kwa ina Ya nti.

Ndi dere Abu Oma bu ndi nke Chineke. Mmuo Nso kpali ha ide eziokwu maramma banyere ike nke Chineke. O gaabu na ndi Ju agwo Abu Oma dika Abu Oma 89:9 otutu mgbe: “Gi onwe-gi nacho nbili-elu nke oké-osimiri: Mgbe nmali-miri-ya nile nebuli onwe-ha elu, Gi onwe-gi neme ka ha dajua”; na kwa Abu Oma 107: 29: “O neme ka oké ifufe guzo n’idere du, Nmali- miri-ya nile we gba nkiti”; ma ha enweghi ike ighota na ha na Okpara Chineke no, Job onye o ga-abu na o hutubeghi oké-osimiri, kwuru okwu site na metu nke Mmuo Nso, “Onye ji ibo-onu-

uzo mehibido oké-osimiri ... si, Rue ebe a ka i gābia, ma i gagh-agabiga ya; N’ebe a ka agākwusi kwa npako nke ebili-miri gi nile?” (Job 38:8, 11).

Onyenweanyị bụ Onye nzọpụta nke náalụ ọlụiribaàmà n’ihe nke O mere n’ụwa, nime ndụ mmadụ niile na n’ihe niile ekèrèkèkè; anyị matakware na ha naadi otú ahụ taa, n’ihi na edewo ya si: “Jisọs Kraist dị otú aka ahu nyahuru, na ta, e, ru kwa mgbe nile ebigh-ebi” (Ndi Hibu 13:8).

AJỤJỤ DỊ ICHEICHE

1. Gịnị bụ ọlụ iribaàmà nke abụọ Jisọs mere?
2. Ìlee ụzọ esi taà Jisọs ụtà mgbe Ọ gwọsiri nwoke ahụ akụkụarụ ya nwụrụanwụ?
3. Jisọs, Ọ matara échichè ha?
4. Asị na ndị ọrịa ndịa enweghi okwukwe, àgaemeworị ka arụ ha dị ike?
5. Ìlee otú Jisọs si mee ka ọ dịrị anyị mfé inata ọgwụgwọ ?